



## Влада на Република Северна Македонија

Генерален секретаријат  
Сектор за правни работи

Дата: 21-01-2026  
Архивски број: 62-953/1  
До: Министерство за јавна администрација  
бул.Св.Кирил и Методиј бр.54, Скопје

Предмет: Полугодишен извештај за претставки и предлози, за период од 1 јули до 31 декември 2025 година

Почитувани,

Согласно член 19 став (2) од Законот за постапување по претставки и предлози („Службен весник на Република Македонија“ бр.82/08, 13/13, 156/2015 и 193/2015) и Законот за изменување и дополнување на Законот за постапување по претставки и предлози („Службен весник на Република Северна Македонија“ бр.208/24), го доставуваме полугодишниот извештај за претставки и предлози, за период од 1.7.2025 до 31.12.2025 година, во кој се евидентирани 27 претставки и предлози, според следните критериуми на разликување:

- Форма на поднесување: 18 претставки се поднесени во писмена, а 9 претставки во електронска форма.
- Подносителите на претставките: 18 претставки се поднесени од физички лица, 3 претставки од правни лица, 2 анонимни и 4 претставки се поднесени од други лица (застапници, полномошници, група граѓани и сл.).
- Начин на постапување на претставките и предлозите: Постапено, односно директно не е одговорено на претставки; на надлежност и постапување на надлежните органи се доставени вкупно 23 претставки, а 1 претставка беше одговорена на друг начин (беспредметна претставка со неразбирлива содржина и цел, нејасна содржина, нема законска основа за постапување). За 1 претставка, постапката е во тек, а 1 претставка е анонимна и не е од јавен интерес па затоа и не е постапено по претставката согласно законот и 1 претставка е препратена на надлежност, по интервенција на Народен правобранител.

Преглед на постапување по претставките и предлозите по области:



1. Од областа на имотно-правните односи, управата и судството, евидентирани се вкупно 13 претставки. Од нив, 8 претставки се поднесени во писмена форма, а 5 претставки се поднесени во електронска форма. Вкупно 12 претставки се поднесени од физички лица, 0 претставки од правни лица, 0 претставки се анонимни и 1 претставка од други лица (застапник, полномошник, група граѓани и сл.). Од нив, 12 претставки се препратени на надлежност до надлежните органи и една претставка одговорена е на друг начин.
2. Од областа на пензиското и инвалидското осигурување, здравствената, социјалната и детската заштита, евидентирани се 4 претставки. Од нив, 3 претставки се поднесени во писмена, а 1 претставка во електронска форма. Вкупно 2 претставки се поднесени од физички лица, 1 претставка е поднесена од правно лице и 1 претставка од други лица (застапници, полномошници, група граѓани и сл.). Сите 4 претставки се препратени на надлежност до надлежните органи.
3. Од областа на станбено-комуналните работи, урбанизмот, градежништвото, сообраќајот и животната средина се поднесени 6 претставки, од кои 4 претставки во писмена и 2 претставки во електронска форма. 2 претставки се поднесени од физички лица, 2 претставки од правни лица и 2 претставки од други лица (застапници, полномошници, група граѓани и сл.). Од нив, 5 претставки се препратени на надлежност на надлежните институции, една претставка одговорена е по интервенција на Народен правобранител.
4. Од областа на образованието, вработувањето и правата од работен однос, евидентирани се вкупно 3 претставки, од кои 2 претставки се поднесени во писмена форма, 1 претставка е поднесена во електронска форма. 2 претставки се поднесени од физички лица, а 1 претставка е анонимна. Вкупно 2 претставки се препратени за постапување на надлежни институции, а за една претставка постапувањето е пренесено во 2026 година.
5. Од останатите области, евидентирана е 1 претставка во писмена форма по која не е постапено согласно закон, затоа што е анонимна и не е од јавен интерес.

Со почит,

Генерален секретар на Влада  
на Република Северна Македонија  
Киро Јанушев



